

उत्तर एवं दक्षिण हरियाणा बिजली वितरण निगम प्रेस नोट

चंडीगढ़ 6 अप्रैल : हरियाणा के बिजली वितरण निगमों (उत्तर हरियाणा बिजली वितरण निगम एवं दक्षिण हरियाणा बिजली वितरण निगम) ने वर्ष 2017-18 में 29,000/- करोड़ रूपए से अधिक का राजस्व अर्जित करके नया कीर्तिमान स्थापित किया है ।

यह जानकारी देते हुए निगम के प्रवक्ता ने आज यहाँ बताया कि गत वर्ष के दौरान केंद्र सरकार की उदय योजना के अंतर्गत लोस रिडक्शन प्लान के तहत प्रदेश भर में लाइन लोस साढ़े चार प्रतिशत कम किया गया । इसके साथ प्रदेश सरकार द्वारा ग्रामीण क्षेत्र के लिए चलाई जा रही म्हारा गाँव जगमग गाँव योजना ने भी बड़ी सफलता हासिल की, जिस से ग्रामीण क्षेत्र से बकाया बिजली बिलों की अदायगी में बढ़ोतरी हुई ।

प्रदेश के ग्रामीण क्षेत्रों में शहरी तर्ज़ पर 24 घंटे बिजली उपलब्ध करवा कर , पुराने व खराब मीटरों को बदलवा कर, बिजली चोरी पर अंकुश लगा कर, बिजली बिलों का भुगतान ऑनलाइन माध्यम से करने पर और लाइन लोसिस कम करके निगमों ने उपभोक्ताओं को पर्याप्त एवं गुणात्मक बिजली उपलब्ध करवा कर राजस्व में रिकॉर्ड बढ़ोतरी हासिल की है । इसके साथ ही निर्बाध बिजली सप्लाई की निरंतरता में भी वृद्धि हुई है ।

निगम अपने उपभोक्ताओं को हमेशा सस्ती दरों पर सुचारू एवं निर्बाध बिजली उपलब्ध करवाने के लिए वचनबद्ध है ।